

કૃષિ મહાવિદ્યાલય-વ-કૃષિ પોલિટેકનિક, આકૃયુ, વસો દ્વારા રાષ્ટ્રીય સેવા યોજના
(NSS) અંતર્ગત વસો તાલુકાના દેવા (વાંટા) ગામે ખાસ શિબિર યોજાઈ

તા. ૧૩ થી ૧૯, માર્ચ, ૨૦૨૩ દરમિયાન વસો તાલુકાના દેવા (વાંટા) ગામે કૃષિ મહાવિદ્યાલય-વ-કૃષિ પોલિટેકનિક, આકૃયુ, વસો દ્વારા માનનીય કુલપતિશ્રી ડૉ. કે. બી. કથિરીયા, ના માર્ગદર્શન હેઠળ રાષ્ટ્રીય સેવા યોજના યુનિટની સાત દિવસીય ખાસ શિબિરનું આયોજન કરવામાં આવ્યું હતું. આ ખાસ શિબિરના ઉદઘાટન સમારોહમાં ડૉ. કે. એમ. પટેલ, ઇન્ચાર્જ આચાર્યશ્રી, કૃષિ મહાવિદ્યાલય-વ-કૃષિ પોલિટેકનિક, વસો હાજર રહ્યા હતા તથા કૃષિ મહાવિદ્યાલય, વસોના ૬૦ સ્વયંસેવકો અને કૃષિ પોલિટેકનિક, વસોના ૪૦ સ્વયંસેવકો, એમ કુલ ૧૦૦ સ્વયંસેવકોએ ભાગ લીધેલ.

આ ખાસ શિબિરના સાત દિવસને જુદા જુદા દિવસ તરીકે ઉજવવામાં આવ્યા હતા જેવા કે ગ્રામ સ્વચ્છતા દિન, સરકારી યોજના જાગૃતતા દિન, મિલેટ ડે, પર્યાવરણ સંરક્ષણ દિન, હેલ્થ ડે, સ્ત્રી સશક્તિકરણ દિન અને સ્વચ્છ પાણી દિવસ જે અંતર્ગત વિવિધ કાર્યક્રમો જેવા કે ગ્રામ-સફાઈ અભિયાન, સરકારી યોજનાઓ વિષે વ્યાખ્યાન અને શેરી નાટકો, મોટા ધાન્ય (મિલેટ્સ) વિષે વ્યાખ્યાન અને રેલી-નાટકો, દિવાલો પર સ્લોગન લેખન કાર્યક્રમ, માર્ગ અને અગ્નિ સલામતી વિષે વ્યાખ્યાન તથા જાગૃતતા રેલી, મહિલા સશક્તિકરણ વિષે રેલી તથા જાગૃતિ નાટક, પર્યાવરણ સુરક્ષા વિશેના શેરી નાટકો, વિશ્વ ચકલી દિવસ વિષે વ્યાખ્યાન, ૧૦૮-ઈમરજન્સી સેવાઓ વિષે વ્યાખ્યાન અને જન સંપર્ક કાર્યક્રમ, રક્તદાન શિબિર, સ્વચ્છ પાણી વિષે જાગૃતતા રેલી અને શેરી નાટક વગેરે સ્વયંસેવકો દ્વારા રજૂ કરવામાં આવ્યા હતા. આ ખાસ શિબિરના સમાપન કાર્યક્રમમાં ડૉ. ડી. એચ. પટેલ, નિયામકશ્રી, વિદ્યાર્થી કલ્યાણ અને પ્રોગ્રામ કો-ઓર્ડિનેટર, આકૃયુ, આણંદ હાજર રહ્યા હતા. આ ખાસ શિબિરનું આયોજન ડૉ. વી.પી. રામાણી, આચાર્યશ્રી અને યુનિટ વડા, કૃષિ મહાવિદ્યાલય-વ-કૃષિ પોલિટેકનિક, આકૃયુ, વસો ના સીધા માર્ગદર્શન હેઠળ પુષ્પા પરમાર અને ડૉ. એમ. એન. જેગોડા, પ્રોગ્રામ ઓફિસર દ્વારા કરવામાં આવેલ હતું.



